



**MINUTI**

**Laqgħa tal-Kunsill Lokali Ta' l-Għasri**

**It-Tmien Legislatura**

**Laqgħa Nru. 36**

L-Erbgħa 11 ta' Mejju 2022

Il-Kunsill Lokali Ta' l-Għasri ltaqa' fl-Uffiċċju Amministrattiv tiegħu li jinsab fl-indirizz Nru 6, Triq Dun Karm Caruana, GSR 1021, L-Għasri, Għawdex, Malta, fis-7:35 ta' filgħaxija.

---

---

Preżenti:	Dr Daniel Attard	- Sindku
	Is-Sur Emmanuel Mintoff	- Viċi Sindku
	Is-Sinjura Elizabeth Mintoff	- Kunsilliera
	Is-Sur Salvatore Felice Pace	- Kunsillier
	Is-Sur Sammy Saliba	- Kunsillier

Assenti b'Apologija (skont Ordni Permanenti 14A (3)):

n/a

Assenti:

n/a

Uffiċjal Preżenti:

Is-Sinjura Rita Mifsud Attard	- Segretarju Eżekuttiv
-------------------------------	------------------------

Is-Sindku Dr Daniel Attard ippresjeda l-laqgħa.

**36.1 Qari ta' l-ittri ta' apologija;**

**36.1.01** Ma kienx hemm ittri ta' apologija.

**36.2 Kunsiderazzjoni u approvazzjoni tal-Minuti 8-35.**

**36.2.01** Il-minuti tal-Laqgħa Numru 35 ġew ċirkulati minn qabel u għalhekk ittieħdu bħala moqrija, dawn ġew ikkoreġuti u approvati unanimament.

**36.3 Komunikazzjoni mis-Sindku u Korrispondenza.**

**36.3.01** Emejl mingħand ir-Regjun Għawdex dwar Ambaxxatur fil-Kunsill Lokali u l-htieġa li jitwaqqaf *Youth Regional Committee* bil-għan li l-Vuċi taż-Żgħażaġh minn kull lokalità ta' Għawdex tasal fi ħdan ir-Regjun Għawdex. Il-Kunsill ser jōhroġ avviż dwar dan kif ukoll javviċina dawk iż-żgħażaġh li huma eliġibbli.

**36.3.02** Emejl mingħand ir-Regjun Għawdex dwar informazzjoni mitluba – offerta Reġjonali għall-ġbir ta' skart muniċipali. Il-Kunsill ġie mistoqsi diversi domandi dwar il-kuntratt attwali tal-ġbir ta' skart kif ukoll x'jixtieq il-Kunsill fil-kuntratt il-ġdid li ser jiġi maħruġ mir-Regjun Għawdex. Il-Kunsilliera qablu li kollox għandu jibqa kif inhu.

Is-Sindku staqsa dwar il-possibilitá li jsir ġbir ta' skart riċiklabbli nhar ta' Tnejn. Is-Segretarja fakkritu li l-ġbir riċiklabbli qed issir kull nhar ta' Tlieta u għalhekk ma jkunx għaqli li jingabar jumejn wara xulxin. Minbarra dan nhar ta' Tnejn qed isiru żewġ ġabriet, dak tal-iskart imħallat kif ukoll tal-*organic*. Is-Sindku staqsa lill-Viċi Sindku dwar din it-talba. Il-Viċi Sindku qal li l-ġranet tal-ġbir tal-iskart riċiklabbli jiġu deċiżi minn uffċjali tal-Gvern u l-kuntratturi ma jkunux jistgħu jmorru jarmu l-iskart miġbur barra mill-ġranet allokati. Is-sindku qal li qed jagħmel din it-talba minħabba t-turisti u Maltin li jkunu fl-Għasri matul tmien il-ġimgħa u m'għandomx fejn jarmu l-iskart riċiklabbli meta jtilqu l-Ħadd filgħaxija. Is-Segretarja fakkret li l-Kunsill reġa għamel il-*bring in sites* fejn wieħed jista jarmi skart riċiklabbli.

Is-Segretarja staqsiet lill-Kunsill jekk il-Kunsill għandux jibda l-ġabra żejda tal-iskart imħallat ta' nhar ta' Sibt fix-xhur tas-sajf minn Ġunju minflok f'Lulju. Il-Kunsilliera qablu li għandu jibda f'Ġunju.

**36.3.03** Avviż Lokali lill-baħħara Nru 47 tal-2022 (Wied il-Għasri). Il-Kunsill irċieva korrispondenza mingħand it-Transport Malta dwar "Swim Zone" f'Wied l-Għasri iżda dan ġie emendat minn dak li kien applika għalih il-Kunsill. Il-Kunsill innota wkoll l-avviż li deher fil-gazzetta tal-Gvern. Is-Segretarja

bagħtet emejl lit-TM biex tara jekk din iż-żona tiġix implementata minnhom stess jew jekk il-Kunsill iridx jinkariga kuntrattur privat. Il-Kunsill qed jistenna risposta.

**36.3.04** Emejł mingħand il-Kav Joe M Attard dwar ktieb ta' poeżiji li se jipubblika fi żmien qasir. Dan il-ktieb se jinkludi xi haġa dwar l-Għasri u niesu. Hu talab il-kollaborazzjoni tal-Kunsill. Il-Kunsilliera qablu li jallokaw baġit ta' €100 għal dan il-għan.

**36.3.05** Avviz dwar Kwot No. (GSR/07/2022) Manutenzjoni u żamma ta' *soft area* fil-pjazza tal-Għasri. Il-Kunsill hareġ sejha għall-kwotazzjoni. Din tagħlaq nhar il-Ħamis 26 ta' Mejju.

**36.3.06** Emejł mingħand ir-Regjun Għawdex dwar Skema Reġjonali – Ambjent 2022 (*Underground Waste Collection Systems*). Il-Kunsill iddiskuta din il-proposta. Filwaqt li l-Kunsilliera wrew interess f'dan il-proġett għad irid jinstab post ta' fejn dawn jistgħu jiġu nstallati.

# **36.3.07** Korrispondenza mingħand l-Assoċjazzjoni Kunsilli Lokali dwar Kontribuzzjonijiet tas-Sigura Soċjali abbinati mal-Onorarja tas-Sindku.

**36.3.08** Stedina mingħand l-Oasi Foundation għall-konferenza nhar it-18 ta' Mejju fil-lukanda Domen Malta. Emejł mingħand ir-Regjun Għawdex dwar konverżjoni ta' *Community Clinics* fil-Lokalità.

**36.3.09** Il-Kunsill irċieva avviz dwar id-data ta' meta ser jingħataw il-Premijiet ta' Premju Ġieħ l-Artiġjanat Malti. Dan ser isir fit-8 ta' Lulju. Il-Kunsill kien għamel nominazzjoni.

**36.3.10** Is-Sindku ġibed l-attenzjoni dwar il-bżonn ta' tranġar ta' haġt fi Triq Wied l-Għasri. Hu qal li dan emerġenza u l-kuntrattur tal-Kunsill għandu jagħmel dan ix-xogħol urgenti.

## **36.4 Twegibiet għall-Mistoqsijiet tal-Kunsilliera:**

**36.4.01** Il-Kunsillier Sammy Saliba qal li hemm bżonn ta' tranġar ta' bankina fi Triq ta' Għammar. Hu staqsa wkoll dwar il-*patching* li kellu jsir fi Triq Wied l-Għasri. Is-Segretarja nformatu li l-kuntrattur għadu ma gābx materjal tal-*patching* u għalhekk dan għadu ma sarx. Sammy Saliba ġibed l-attenzjoni wkoll dwar stat hażin ta' hitan fi Triq tal-Galina.

Il-Kunsillier Sammy Saliba staqsa wkoll dwar il-pjanta li kellha ssir għall-*Community Centre*. Is-Segretarja nformat lill-Kunsill li hi tkellmet mal-President tar-Regjun kif ġiet mitluba tagħmel fl-aħħar laqgħa dwar l-impjieġ ta' perit għal dan il-għan. Izda dan għadu ma kellemiex lura.

Il-Kunsillier Sammy Saliba staqsa hux possibbli li ssir xi attività tal-Karnival li din is-sena ser isir nhar il-Ġimgħa, Sibt u Ħadd 20-22 ta' Mejju.

Iżda, l-Kunsilliera qablu li ma fadalx bizzejjed żmien biex dan jiġi organizzat.

#### 36.4.02

Il-Kunsillier Salvo Felice Pace qal li jixtieq jikkarifika xi punti mill-aħħar laqgħa u dan wara li ra t-trasmissjoni tal-laqgħa li għaddiet. Hu jixtieq jiġbed l-attenzjoni li qatt ma kienet l-intenzjoni tiegħu li jdaħħal xi dubju dwar jekk is-Sindku għandux fiduċja fis-Segretarju Eżekuttiv. Hu kompli jgħid li kull ma staqsa kien dwar il-proċeduri li huma msemmija fil-liġi tal-Kunsill. Ġibed l-attenzjoni dwar kif rreaġixxa b'għajjat s-Sindku kif ukoll b'rimarki partigġjani li m'għandhomx lok fil-Kunsill.

Il-Kunsillier Salvatore Felice Pace qal li waqt l-aħħar laqgħa tal-Kunsill s-Sindku stqarr li r-riżenja tiegħu kienet deċiżjoni personali li ma taffettwa 'l hadd. Is-Sur Felice Pace qal li hu kif ukoll il-Viċi Sindku ma jaqblux ma dan għaliex ġew affettwati l-votanti li taw il-vot lill-partit tagħhom (il-maġġoranza) u allura fdaw l-istess partit bl-amministrazzjoni tal-Kunsill. Ġew affettwati kemm hu u kif ukoll il-Viċi Sindku li issa ġew ugwali mal-partit minoritarju.

Salvatore Felice Pace qal li rċieva telefonata minn persuna dwar il-ftaħir tas-Sindku fil-materja ta' toroq ġodda fl-Għasri. Il-Prim Ministru kien habbar waqt l-għoti tal-ġurament ta' din il-legislatura li ser jieħu mill-poteri tal-Kunsilli Lokali l-bini u l-manteniment tat-toroq.

Dwar il-problema li nqalgħet fit-tpoġġija tal-lapida li tikkommemora qassis li ħadem biex l-Għasri ssir parroċċa, Salvatore Felice Pace jixtieq jiċċara li hu qatt ma tkellem mal-familja dwar dan wara r-riżenja tas-Sindku mill-PN iżda kienu huma li avviċcinaw lis-Sur Felice Pace biex jinfurmawh li mhux ha jaċċettaw li l-lapida titwaħħal mal-propjetà tagħhom.

Fl-aħħar laqgħa s-Sindku kien talab lis-Sur Felice Pace biex ikun speċifiku dwar l-assenza tiegħu fil-laqgħat li kien mistieden biex jattendi. Is-Sur Felice Pace qal li kien hemm mill-inqas żewġ laqgġat għas-Sindki ta' dawk il-lokalitajiet li kellhom involviment fil-preparazzjoni tal-viżita tal-Papa f'Għawdex, kif ukoll żewġ ċelebrazzjonijiet ta' Jum Għawdex.

L-aħħar punt li qajjem is-Sur Felice Pace kien li fit-trasmissjoni s-Sindku jinstama jakkużah li hu kellu intenzjonijiet ħżiena fl-imġieba tiegħu f'dawn l-aħħar laqgħat. Is-Sur Felice Pace qal li fl-eta tiegħu li jkun membru tal-Kunsill huwa sagriffiċju u m'għandu l-ebda gwadan personali. Hu sostna li dan il-Kunsill mhux kostitwit skont ix-xewqa tal-elettorat. Komplu jgħid li hija fil-kompetenza tal-Kunsill kollu li jaħdem biex issir ġustizzja mal-poplu tal-Għasri. Fl-opinjoni tiegħu min holoq il-problema ma jistax ikun parti mis-soluzzjoni.

Wara din l-istqarrija s-Sindku qal li mhux ha jikkumenta, għaliex qal li l-aħħar laqgħa kienet gambetta. Is-Sindku qal li hu jaħdem ma kulhadd u mhux għax int ta' partit jew ieħor. Kif ħadem ma kulhadd fil-passat ha jkompli jaħdem ma kulhadd. Dan jagħmlu mhux għax persuna ta' naħa jew oħra imma għaliex il-persuna huwa mill-Għasri. F'dan il-ħin il-Kunsillier

Sammy Saliba staqsa lis-Segretarju Eżekuttiv jekk din id-diskussjoni tistax issir. Is-Segretarja nformatu li peress li qed jinżamm l-ordni din tista ssir. Is-Sur Felice Pace qal li hu wkoll jaħdem ma kulhadd kif dejjem għamel mal-Kunsillier Liza Mintoff. Is-Sindku qal li hu ha kompli jaħdem ma kulhadd. Il-Kunsillier Sammy Saliba staqsa lil Kunsillier Salvatore Felice Pace għaliex hu semma lill-Kunsillier Liza Mintoff biss. F'dan il-hin Salvatore Felice Pace qal li anke mal-Kunsillier Sammy Saliba hu jaħdem tajjeb. Sammy Saliba staqsa jekk hux ha nkomplu sejr in hekk u l-Kunsillier Elizabeth Mintoff qalet li fadal sentejn oħra f'din is-sitwazzjoni.

**36.4.03** Il-Kunsillier Elizabeth Mintoff informat lill-Kunsill dwar il-grupp volontarju li għe mwaqqaf mill-Kappillan li jagħti assistenza soċjali lill-persuni fir-raħal. Is-Sinjura Mintoff tagħmel parti minn dan il-grupp. Dawk il-persuni li għandhom bżonn xi assistenza għandhom jikkuntatjaw lill-Kappillan.

## **36.5 Approvazzjoni tar-Rapport ta' Evalwazzjoni:**

**36.5.01** GSR/06/2022 *Supply and Delivery of one New Electric Panel Van*. Il-Kunsill approva r-rakkomandazzjoni tal-bord ta' evalwazzjoni dwar l-għoti tal-offerta.

## **36.6 Proġett: Ġnien Kenn tas-Salvatur**

**36.6.01** Saret laqgħa *on-site* mal-kuntratturi kollha nvoluti flimkien mal-periti, Sindku, Segretarja Eżekuttiva u l-Kunsillier Salvatore Felice Pace. Għandhom jibdeu il-preparamenti kollha sabiex ix-xogħol jibda fil-gimghat li għejjin.

**36.6.02** L-offerti issa kollha għew mogħtija. Il-Kunsill qed jistenna li jgħaddi ż-żmien tal-appell. Wara jistgħu jiġu ffirmati l-kuntratti u jibda x-xogħol.

## **36.7 Attivitajiet**

- (1) Il-Kunsill ser jerga jorganizza Logħob Għal Kull Eta'. Din l-attività ser issir nhar it-Tlieta 7 ta' Ġunju (festa pubblika). Jekk jiġi mitlub il-Kunsill biex jieħu hsieb l-*entertainment* waqt l-ikla organizzata mill-parroċċa l-Kunsill ser jaċċetta.
- (2) Traditions: Wine, Olive Oil & Honey. Il-Kunsill għabar kwotazzjoni għat-tieni *band* għal din l-attività. Il-Kunsilliera approvaw din il-kwotazzjoni. Is-Segretarja ser tibda taħdem fuq l-affarjijiet l-oħra inkonnessjoni ma din l-attività.

Is-Segretarja nformat lill-Kunsill li hi għet mitluba mill-Ministeru għal Għawdex biex tmexxi d-data ta' din l-attività, iżda peress li l-Kunsill kien diġa għamel *booking* mal-*band* dan ma kienx possibbli. Il-Kunsilliera qablu li din l-attività dejjem għandha tinżamm fiż-żmien tal-festa pubblika tal-Indipendenza.

- (3) Il-Kunsilliera qablu li fix-xhur tas-sajf għandhom isiru diversi ħarġiet għar-residenti tal-Għasri, fosthom ħarġa għal Malta, ħarġa għal Kemmuna u *train ride*.

## **36.8 Management Report u Risposta**

**36.8.01** L-ittra ta' direzzjoni u r-risposta kienu diġa ntbagħtu lill-Kunsilliera. Il-Kunsilliera qablu mar-risposta li giet miktuba mis-Segretarja u għalhekk din giet iffirmata biex tintbagħat lill-Awditur Ġenerali, Direttur Ġenerali u l-awdituri tal-Gvern.

## **36.9 Kunsiderazzjoni u Approvazzjoni tal-iskeda ta' Pagamenti:**

**36.9.01** Quddiem il-Kunsill tressqet l-iskeda ta' pagamenti nru 8-36 biex tkun approvata mill-Kunsill. Kopja ta' din l-iskeda qed tinhemeż mal-minuti.

## **36.10 Tmien tal-laqgħa u data tas-seduta li jmiss.**

**36.9.01** Il-laqgħa ntemmet fid-21.00 u giet agġornata għal nhar it-Tnejn, 20 ta' Ġunju fis-7:00 ta' filgħaxija.

Konfermati, 20 ta' Ġunju 2022.

### **IFFIRMATA**

Dr Daniel Attard  
Sindku

### **IFFIRMATA**

Rita Mifsud Attard  
Segretarju Eżekuttiv